

नेपाल सरकार
गृह मन्त्रालय
नेपाल प्रहरी मधानि कार्यालय
(मानवश्रोत विकास विभाग, वृत्ति विकास महाशाखा, भर्ना छनौट शाखा)
नेपाल, काठमाडौं।
नक्सान

नयाँ भर्ना सम्बन्धी सूचना !!!

प्रथम पटक प्रकाशित मिति: २०८२/०६/१० गते ।

नेपाल प्रहरीमा जनपद प्रहरी समूहर्तर्फ रिक्त प्रहरी जवान र प्रहरी कार्यालय सहयोगी पदहरूमा खुला प्रतियोगिताद्वारा समावेशी प्रावधान बमोजिम पदपूर्ति गर्नुपर्ने भएकोले देहाय बमोजिमको योग्यता पुगेका नेपाली नागरिकहरूबाट रु.१०।- को टिकट टाँसी (स्वयम् उपस्थित भई) दरखास्त आव्हान गरिन्छ ।

१. आवश्यक माग पद संख्या :-

क्र.सं.	विज्ञापन नं.	पद	खुला	अमर/अशक्त प्रहरी परिवार	समावेशी समूह					जम्मा माग पद संख्या
					महिला	आ./ज.	मधेसी	दलित	पि.क्षे.	
१.	०१ (०८२/८३)	प्रहरी जवान (जनपद)	८३७	३१	१३७	२१९	१९१	१०३	३५	१५५३
२.	०२ (०८२/८३)	प्रहरी कार्यालय सहयोगी (हजाम)	६	१	१	२	१	-	-	११
३.	०३ (०८२/८३)	प्रहरी कार्यालय सहयोगी (कुचीकार)	८	१	२	१	२	१	-	१५
४.	०४ (०८२/८३)	प्रहरी कार्यालय सहयोगी (खेलाडी)	८	-	१	३	२	१	-	१५

नोट:- प्रहरी कार्यालय सहयोगी (खेलाडी) तर्फ फुटबल, भलिबल, क्रिकेट, एथलेटिक्स, जुडो, कराँते र तेक्वान्डो विधाका खेलाडीहरूले मात्र दरखास्त दर्ता गर्न सक्नेछन् ।

२. दरखास्त फाराम दर्ता मिति :- २०८२/०६/१९ गतेदेखि २०८२/०७/२८ गतेसम्म, समय बिहान १०:०० बजेदेखि कार्यालय समयसम्म, (सार्वजनिक बिदाको दिन बाहेक) ।

३. दरखास्त फाराम पाइने र बुझाउने स्थानहरू :-

क्र.सं.	पद	कार्यालय	सम्पर्क नम्बर
१.	प्रहरी जवान (जनपद) र प्रहरी कार्यालय सहयोगी (हजाम र कुचीकार)	कोशी प्रदेश प्रहरी तालिम केन्द्र, विराटनगर, मोरङ ।	९८५२०९०१८०
		मधेश प्रदेश प्रहरी तालिम केन्द्र, जनकपुर (सम्पर्क कार्यालय: राजविराज, सप्तरी) ।	९८५४०९०६००
		बागमती प्रदेश प्रहरी तालिम केन्द्र, दुधौली, सिन्धुली ।	९८५४०४१७३३
		गण्डकी प्रदेश प्रहरी तालिम केन्द्र, पोखरा, कास्की ।	९८५६०६८१२१
		लुम्बिनी प्रदेश प्रहरी तालिम केन्द्र, बुटवल, रूपन्देही ।	९८५७०९०४४४
		कर्णाली प्रदेश प्रहरी तालिम केन्द्र, सुर्खेत (हाल नेपालगञ्ज, बाँके) ।	९८५८०९०११५
		सुदूरपश्चिम प्रदेश प्रहरी तालिम केन्द्र, दिपायल, डोटी ।	९८५८४९००८४
		जिल्ला प्रहरी परिसर, काठमाडौं ।	९८५१२८३०१२
		जिल्ला प्रहरी परिसर, ललितपुर ।	९८५१२९४५५५
		जिल्ला प्रहरी परिसर, भक्तपुर ।	९८५१२९०९७६
		जिल्ला प्रहरी कार्यालय, (सबै) ।	सम्बन्धित जि.प्र.का.हरू
२.	प्रहरी कार्यालय सहयोगी (खेलाडी)	राष्ट्रिय प्रहरी प्रशिक्षण प्रतिष्ठान, महाराजगञ्ज काठमाडौं ।	९८५१२८६०५३

४. दरखास्त दस्तुर :-

क्र.सं.	पद	दस्तुर
१.	प्रहरी जवान (जनपद)	दरखास्त फारामसाथ दस्तुर बापत रु.३०० (तीन सय) बुझाउनु पर्नेछ । साथै एक भन्दा बढी समूहमा दरखास्त दिने उम्मेदवारको हकमा प्रत्येक समूहको लागि २० प्रतिशत (रु.६०) का दरले थप दस्तुर लाग्नेछ ।

क्र.सं.	पद	दस्तुर
२.	प्रहरी कार्यालय सहयोगी	दरखास्त फारामसाथ दस्तुर बापत रु.२०० (दुई सय) बुझाउनु पर्नेछ । साथै एक भन्दा बढी समूहमा दरखास्त दिने उम्मेदवारको हकमा प्रत्येक समूहको लागि २० प्रतिशत (रु.४०) का दरले थप दस्तुर लाग्नेछ ।

५. उमेर हद :-

क्र.सं.	पद	उमेरको हद
१.	प्रहरी जवान (जनपद)	- दरखास्त फाराम दर्ता गर्ने अन्तिम मितिसम्म १८ वर्ष उमेर पूरा भई २३ वर्ष ननाघेको । - बहालवाला श्रेणी विहीन प्रहरी कर्मचारीको हकमा प्रहरी नियमावली, २०७१ (संशोधन सहित) को नियम ४० बमोजिम २५ वर्ष ननाघेको हुनु पर्नेछ ।
२.	प्रहरी कार्यालय सहयोगी	दरखास्त फाराम दर्ता गर्ने अन्तिम मितिसम्म १८ वर्ष उमेर पूरा भई २५ वर्ष ननाघेको ।

६. आवश्यक न्यूनतम योग्यता :-

पद	आवश्यक न्यूनतम योग्यता
प्रहरी जवान (जनपद)	(क) शैक्षिक योग्यता: मान्यता प्राप्त शिक्षण संस्थाबाट कम्तीमा ८ (आठ) कक्षा वा सो सरह उत्तीर्ण गरेको, (ख) नैतिक पतन देखिने फौजदारी अभियोगमा सजाय नपाएको, (ग) राजनीतिक दलको सदस्य नरहेको, (घ) आतङ्ककारी संगठनको सदस्य नरहेको, (ङ) भविष्यमा सामान्यतया सरकारी नोकरीको निमित्त अयोग्य ठहरिने गरी नोकरीबाट बर्खास्त नभएको, (च) आँखा माइनस २ वा प्लस २ भन्दा बढी कमजोर नभएको, (छ) उचाई, छाती र तौल: - पुरुष- घटीमा उचाई ५ फिट २ इन्च, छाती ३१-३३, तौल ५० के.जी. - महिला- घटीमा उचाई ५ फिट, तौल ४२ के.जी. (ज) नेपाल प्रहरी प्रधान कार्यालयबाट तोकिएको स्वीकृत चिकित्सकबाट निरोगिताको प्रमाण पत्र पाएको (परीक्षा सञ्चालनको क्रममा हुने), (झ) नेपाली नागरिक ।
प्रहरी कार्यालय सहयोगी	(क) शैक्षिक योग्यता: साधारण लेखपढ गर्न जानेको, (ख) उचाई, छाती र तौल: - पुरुष- घटीमा उचाई ५ फिट, छाती ३१-३३, तौल ५० के.जी. - महिला- घटीमा उचाई ४ फिट १० इन्च, तौल ४२ के.जी. (ग) प्रहरी कार्यालय सहयोगी (खेलाडी) पदको हकमा राष्ट्रिय खेलकुद परिषद वा राष्ट्रिय खेलकुद परिषदबाट मान्यता प्राप्त संघको राष्ट्रिय प्रतियोगितामा सहभागी भई पदक प्राप्त गरेको वा दक्षिण एसियाली, एसियाली र ओलम्पिक खेलमा सहभागी भई उत्कृष्ट प्रदर्शन गरेको, उमेर समूह अन्तर्गत १६ देखि २३ वर्ष सम्मका प्रतियोगिताहरूमा सहभागी भई पदक प्राप्त गरेको वा अन्य अन्तर्राष्ट्रिय प्रतियोगिताहरूमा सहभागी भई उत्कृष्ट प्रदर्शन गरेको प्रमाण पत्र पेस गर्नु पर्नेछ । (घ) प्रहरी जवान (जनपद) पदको लागि क्र.सं. (ख), (ग), (घ), (ङ), (च), (ज) र (झ) मा तोकिए बमोजिम अन्य योग्यताहरू पुरा भएको ।

७. दरखास्त साथ समावेश गर्नुपर्ने कागजातहरू :-

- नेपाली नागरिकताको प्रमाण पत्रको प्रतिलिपि ।
- हालसालै खिचेको पुरै मुखाकृति (दुबै कान समेत) प्रष्ट देखिने एकै किसिमको पासपोर्ट साइजको फोटो (पुरुषको हकमा दाही र कपाल काटेको) ५ (पाँच) प्रति ।
- आफूले प्राप्त गरेको शैक्षिक योग्यताको प्रमाण पत्रको प्रतिलिपि १/१ (एक/एक) प्रति (प्रत्येक तहको चारित्रिक, स्थायी वा प्रोभिजनल प्रमाणपत्र र ट्रान्सक्रिप्ट/मार्कशिट सहित तथा नेपाल बाहिर अध्ययन गरेको हकमा उच्च माध्यमिक शिक्षा परिषद/त्रि.वि.वि.बाट समकक्षता निर्धारणको प्रमाण पत्र (Equivalent Certificate) ।
- अमर/अशक्त प्रहरी परिवारका हकमा अमर/अशक्त भएको कुरा पुष्टि हुने कागजपत्र र नाता प्रमाणित कागजपत्र ।
- आदिवासी/जनजातिका हकमा नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सोही सूचीको आधारमा, तर नेपाल आदिवासी/जनजाति उत्थान राष्ट्रिय प्रतिष्ठान ऐनमा सूचीकृत भएको जाति भित्र एकभन्दा बढी थरहरू भएमा सम्बन्धित

स्थानीय तह/निकायको प्रमुखको सिफारिसमा प्रमुख जिल्ला अधिकारीबाट सूचीकृत भएको जाति भित्रको थर भनि प्रमाणित गराएको कागजात ।

- (च) **मधेसीका** हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनि प्रमाणित भएको तर नेपाल राजपत्रमा सूचना प्रकाशन गरी संस्था नतोकेसम्म सम्बन्धित स्थानीय निकायको प्रमुखको सिफारिसमा प्रमुख जिल्ला अधिकारीबाट मधेसी भनि प्रमाणित भएको प्रमाण पत्र ।
- (छ) **दलितका** हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा, तर राष्ट्रिय दलित आयोगबाट सूचीकृत भएको जाति भित्र एकभन्दा बढी थरहरू भएमा सूचीकृत भएका जाति भित्रको थर भनि सम्बन्धित निकायबाट प्रमाणित गराएको कागजात ।
- (ज) **पिछडिएको क्षेत्रका लागि (अछाम, कालीकोट, जाजरकोट, जुम्ला, डोल्पा, बझाङ, बाजुरा, मुगु र हुम्ला)** जिल्लामा स्थायी बसोवास गरी सम्बन्धित जिल्लाबाट नै नागरिकताको प्रमाण पत्र प्राप्त गरेको तथा सम्बन्धित गाउँपालिका वा नगरपालिकाबाट दरखास्त पेस गर्दाका बखतसम्म सोही स्थानमा स्थायी बसोवास भएको भनि प्रमाणित गरेको कागजात दरखास्त फाराम भर्ने दिन भन्दा ३ महिना अगाडि सम्मको सिफारिस हुनु पर्ने । स्थायी बसोबास भएको जिल्ला बाहेक अन्यत्र जिल्लाबाट नागरिकता लिएको भएमा नागरिकता जारी भएको जिल्ला प्रशासन कार्यालयबाट सो गर्नु परेको कारण उल्लेख भएको पत्र ।
- (झ) दरखास्त फारामसँग संलग्न गरी पेस गर्ने कागजातहरूको प्रतिलिपिको पछाडि पट्टि **‘सक्कल बमोजिम नक्कल ठिक छ’** भनि उम्मेदवार स्वयमले अनिवार्य रूपमा दस्तखत गर्नु पर्नेछ ।

८. परीक्षा विधि :-

- (क) प्रारम्भिक स्वास्थ्य परीक्षण तथा शारीरिक तन्दुरुस्ती परीक्षा ।
- (ख) विस्तृत स्वास्थ्य परीक्षण ।
- (ग) लिखित परीक्षा प्रहरी जवान पदको मात्र हुने (लोक सेवा आयोगबाट सञ्चालन हुने हुँदा आयोगद्वारा तोकेको परीक्षा केन्द्रहरूमा सञ्चालन हुने) ।
- वस्तुगत बहुउत्तर (Multiple Choice) प्रश्नको गलत उत्तर बापत २०% अंक कट्टा गरीने ब्यहोरा जानकारी गराइन्छ ।
 - वस्तुगत बहुउत्तर प्रश्नको उत्तर लेख्दा अङ्ग्रेजी ठूलो अक्षर (Capital Letter) मा A, B, C, D लेखिएको उत्तरलाई मात्र मान्यता दिइनेछ ।
- (घ) प्रयोगात्मक परीक्षा (प्रहरी कार्यालय सहयोगी पदको मात्र हुने) ।
- (ङ) अन्तर्वार्ता ।

९. परीक्षा सञ्चालन हुने स्थान :-

क्र.सं.	दरखास्त फाराम वितरण तथा दर्ता केन्द्र	परीक्षा सञ्चालन हुने स्थान
१.	प्र.ता.के.विराटनगर, जि.प्र.का. ताप्लेजुङ, पाँचथर, इलाम, संखुवासभा, तेह्रथुम, धनकुटा, भोजपुर, खोटाङ, सोलुखुम्बु, ओखलढुंगा, उदयपुर, झापा, मोरङ र सुनसरीमा दरखास्त दर्ता गरेका उम्मेदवारहरूको ।	कोशी प्रदेश प्रहरी तालिम केन्द्र, विराटनगर, मोरङ ।
२.	प्र.ता.के.जनकपुर (हाल राजविराज, सप्तरी), जि.प्र.का.सप्तरी, सिराहा, धनुषा, महोत्तरी, सर्लाही, रौतहट, बारा र पर्सामा दरखास्त दर्ता गरेका उम्मेदवारहरूको ।	मधेश प्रदेश प्रहरी तालिम केन्द्र, जनकपुर (सम्पर्क कार्यालय: राजविराज, सप्तरी)
३.	प्र.ता.के.दुधौली, जि.प्र.का.दोलखा, रामेछाप, सिन्धुली, चितवन र मकवानपुरमा दरखास्त दर्ता गरेका उम्मेदवारहरूको ।	बागमती प्रदेश प्रहरी तालिम केन्द्र, दुधौली, सिन्धुली ।
४.	प्र.ता.के.पोखरा, जि.प्र.का.गोरखा, लमजुङ, तनहुँ, कास्की, मनाङ, मुस्ताङ, पर्वत, स्याङ्जा, म्याग्दी र बागलुङमा दरखास्त दर्ता गरेका उम्मेदवारहरूको ।	गण्डकी प्रदेश प्रहरी तालिम केन्द्र, पोखरा, कास्की ।
५.	प्र.ता.के.बुटवल, जि.प्र.का.नवलपरासी (बर्दघाट सुस्ता पूर्व), नवलपरासी (बर्दघाट सुस्ता पश्चिम), रुपन्देही, कपिलवस्तु, पाल्पा, अर्घाखाँची, गुल्मी, रोल्पा, प्यूठान र दाङमा दरखास्त दर्ता गरेका उम्मेदवारहरूको ।	लुम्बिनी प्रदेश प्रहरी तालिम केन्द्र, बुटवल, रुपन्देही ।
६.	प्र.ता.के.सुर्खेत (हाल नेपालगञ्ज), जि.प्र.का.रुकुम (पूर्व), रुकुम (पश्चिम), बाँके, बर्दिया, सल्यान, डोल्पा, जुम्ला, मुगु, हुम्ला, कालीकोट, जाजरकोट, दैलेख र सुर्खेतमा दरखास्त दर्ता गरेका उम्मेदवारहरूको ।	कर्णाली प्रदेश प्रहरी कार्यालय, वीरेन्द्रनगर, सुर्खेत ।
७.	प्र.ता.के.दिपायल, जि.प्र.का.बाजुरा, बझाङ, डोटी, अछाम, दार्चुला, बैतडी, डडेल्धुरा, कञ्चनपुर र कैलालीमा दरखास्त दर्ता गरेका उम्मेदवारहरूको ।	सुदूरपश्चिम प्रदेश प्रहरी तालिम केन्द्र, दिपायल, डोटी ।

क्र.सं.	दरखास्त फाराम वितरण तथा दर्ता केन्द्र	परीक्षा सञ्चालन हुने स्थान
८.	जिल्ला प्रहरी परिसर काठमाडौं, ललितपुर, भक्तपुर साथै जि.प्र.का.काभ्रेपलाञ्चोक, सिन्धुपाल्चोक, रसुवा, नुवाकोट, धादिङ र राष्ट्रिय प्रहरी प्रशिक्षण प्रतिष्ठान, महाराजगञ्जमा प्रहरी कार्यालय सहयोगी (खेलाडी) पददर्ता दरखास्त दर्ता गरेका उम्मेदवारहरूको।	काठमाडौं उपत्यका प्रहरी शिक्षालय, महाराजगञ्ज, काठमाडौं।

१०. विशिष्टीकृत कार्य क्षेत्र तथा कामको प्रकृति :-

प्रहरी कार्यालय सहयोगी पदको हकमा विशिष्टीकृत कार्य क्षेत्र र गर्नु पर्ने कामको प्रकृति समावेश गरिएको हुँदा दरखास्त फाराम पेस गर्दा फाराम साथ संलग्न विशिष्टीकृत कार्य क्षेत्र चयन फाराम समेत भरि उम्मेदवारहरूले आफ्नो इच्छा/चाहना तथा क्षमता अनुसारको कुनै १ (एक) कार्य क्षेत्र मात्र चयन गरी (✓) चिन्ह लगाउनु पर्नेछ।

विशिष्टीकृत कार्य क्षेत्र र गर्नु पर्ने कामको प्रकृति	
हजाम	प्रहरी कर्मचारीको कपाल काट्ने सम्बन्धी काम गर्नु पर्नेछ।
कुचीकार	कार्यालय, शौचालय, स्नान गृह लगायतका कार्यालय कम्पाउन्ड समेतको सरसफाई गर्नुपर्नेछ।
खेलाडी	राष्ट्रिय तथा अन्तर्राष्ट्रिय स्तरमा हुने खेलकुद प्रतियोगिताहरूमा सहभागी भई खेल्नु पर्नेछ।

११. सम्पर्क मिति तथा स्थान :- मिति २०८२/०८/११ गते दरखास्त फाराम दर्ता गर्ने सम्बन्धित प्रहरी कार्यालयहरूमा प्रथम चरणको प्रारम्भिक स्वास्थ्य परीक्षण तथा शारीरिक तन्दुरुस्ती परीक्षा तालिका प्रकाशन गरिने तथा नेपाल प्रहरीको वेबसाइट: www.nepalpolice.gov.np मा समेत सो सम्बन्धी सूचना राखिनेछ।

१२. विज्ञापन सम्बन्धी विशेष सूचना :-

सम्मानित सर्वोच्च अदालतबाट नेपाल प्रहरी प्रधान कार्यालय, नक्साल काठमाडौं समेत विपक्षी रहेको रिट नम्बर ०७८-WO-०६६२ समेतका उत्प्रेषणका निवेदनहरूमा मिति २०७९/१०/२४ मा जारी भएको परमादेशको आदेश बमोजिम समावेशी समूहका सम्बन्धमा आवश्यक कानुनी प्रबन्ध मिलाएपछि कायम हुन आउने कूल पदहरू मध्ये समावेशी समूहमा पर्ने पदको अनुपातको हिसाबबाट आ.व.२०७९/८० मा समावेश नगरिएबाट वास्तविक रूपमा गुम्न गएका पदहरू समेत समेटि हुन गएको क्षतिको समेत पूर्तिका सम्बन्धमा कानूनमा व्यवस्था भए बमोजिम गर्ने गरी हाललाई प्रचलित कानून बमोजिम पदपूर्ति गर्ने गरी यो सूचना प्रकाशन गरिएको छ।

पुनश्च:

- आवेदकले कुनै एक दर्ता केन्द्रबाट मात्र दरखास्त फाराम दर्ता गर्नु पर्नेछ, दोहोरो दरखास्त दर्ता गरेको पाइएमा दरखास्त फाराम रद्द गरिनेछ।
- हरेक चरणको परीक्षा समाप्ती पश्चात् नतिजा प्रकाशन गरिनेछ र उत्तीर्ण उम्मेदवारहरूलाई मात्र अर्को चरणको परीक्षामा सम्मिलित गराइनेछ।
- परीक्षा सञ्चालन गर्दा खुला तथा समावेशी समूह तर्फको एउटै परीक्षा सञ्चालन गरिनेछ र निजहरूले प्राप्त गरेको अंकको आधारमा समावेशी तर्फका उम्मेदवारहरू बिच मात्र छुट्टा-छुट्टै प्रतिस्पर्धा गराई पदपूर्ति गरिनेछ।
- दरखास्त पेस गर्दा सक्कल प्रमाणपत्रहरू साथमा लिई उम्मेदवार स्वयम् उपस्थित हुनु पर्नेछ।
- प्रहरी नियमावली, २०७१ (संशोधन सहित) को नियम १३ को उपनियम (५) बमोजिम पदपूर्ति समितिबाट विज्ञापन प्रकाशन भएपछि दरबन्दी थप वा खाली भई पद रिक्त भएमा लिखित परीक्षाको नतिजा प्रकाशन हुनु भन्दा अगाडि सो पदपूर्ति समितिले सार्वजनिक रूपमा सूचना प्रकाशन गरी सोही विज्ञापनमा सो संख्या समेत थप गर्न सकिनेछ।
- तोकिएका सर्तहरू पुरा नभएका दरखास्त फाराम जुनसुकै समयमा रद्द गर्न सकिनेछ।
- दरखास्त फाराम रद्द भएमा दरखास्त दस्तुर फिर्ता हुनेछैन।
- यस विज्ञापन सम्बन्धी सूचना तथा विभिन्न चरणमा लिइने परीक्षाहरूको पाठ्यक्रम नेपाल प्रहरीको वेबसाइट: www.nepalpolice.gov.np मा समेत हेर्न सकिनेछ र दरखास्त फाराम सोही वेबसाइटबाट डाउनलोड गरी आवश्यक कागजातहरू संलग्न राखि तोकिएको कार्यालयमा पेस गर्न सकिने छ।

मिति:- २०८२/०६/१० गते।



नेपाल प्रहरी प्रधान कार्यालय

मानवश्रोत विकास विभाग,

वृत्ति विकास महाशाखा,

भर्ना छनौट शाखा

नक्साल, काठमाडौं।

०१-५७१९९२७